

# Azərbaycan Abşeron-Xızı KES

<b>Ölkə:</b>	AZƏRBAYCAN
<b>Layihə №:</b>	52735
<b>Biznes sektoru:</b>	Enerji Avrasiya YŞA
<b>Bildiriş Növü:</b>	Özəl
<b>Ətraf mühit kateqoriyası:</b>	A
<b>Nəzərdə tutulmuş təsdiq tarixi:</b>	20 iyul 2022
<b>Status:</b>	Konseptə baxılmışdır
<b>PSD açıqlanma tarixi:</b>	14 iyun 2022

## Layihənin Təsviri

Azərbaycanın şərqindəki Xızı və Abşeron rayonlarında yerləşən, quraşdırılmış gücü 240 MVt olan külək elektrik stansiyasının inkişafı, tikintisi və istismarı üçün 105 milyon ABŞ dollarına qədər uzunmüddətli borcun verilməsi (Layihə). Borcalan qismində Azərbaycanda yaradılmış xüsusi təyinatlı "ACWA Power" Azərbaycan Bərpa Olunan Enerji Məhdud Məsuliyyətli Cəmiyyəti çıxış edəcək. "ACWA Power" layihənin sponsoru qismində çıxış edəcək.

## Layihənin Məqsədləri

Layihə Azərbaycanın enerji sistemində 240 MVt külək enerjisi istehsal gücü əlavə edəcək. Bu, təbii qaza əsaslanan elektrik stansiyalarını əvəz etməyə və Paris Sazişi üzrə öhdəliklərinə uyğun olaraq Azərbaycan Hökuməti tərəfindən müəyyən edilmiş bərpa olunan enerji hədəflərinə çatmağa kömək edəcək. Layihə həmçinin təxmini illik CO2 emissiyalarına 400,000 tona qədər qənaət etməklə əhəmiyyətli ekoloji faydalarla nəticələnəcək. Bu, ölkənin istilik enerjisi istehsalına olan yüksək asılılığını azaldaraq, aşağı karbonlu keçidə kömək edəcək.

## Keçidin Təsiri

GKT (Gözlənilən keçid təsiri) göstəricisi: 65

Layihənin keçid təsirinin əsasən, hazırda dövlətin dominantlıq təşkil etdiyi Azərbaycanın enerji sektoruna yeni özəl qurumun daxil edilməsi ilə olacağı gözlənilir. Layihənin ölkədə ilk özəl geniş miqyaslı külək enerjisi layihəsi olacağı gözlənilir. Layihə həmçinin ölkəyə enerji sektorunda yeni beynəlxalq sponsoru təqdim edəcək - bu, enerji sektorunun inkişafı üçün əsas mərhələdir.

Layihənin keçid effekti həmçinin onun AYİB-in Yaşıl İqtisadiyyata Keçid yanaşmasına (YİK) uyğunlaşdırılmasından irəli gəlir. Belə ki, Layihə külək enerjisindən istifadə etməklə elektrik enerjisi istehsalına imkan verəcək və bu, ölkəyə aşağı karbon keçidində kömək etməklə onun ənənəvi istilik enerjisi istehsalından hazırkı yüksək asılılığını azaldacaq.

## **Müştəriyə dair məlumat**

“ACWA POWER” AZƏRBAYCAN BƏRPA OLUNAN ENERJİ MƏHDUD MƏSULİYYƏTLİ CƏMİYYƏTİ

“ACWA Power” Azerbaijan Bərpa Olunan Enerji Məhdud Məsuliyyətli Cəmiyyəti (Borcalan) Layihənin əsas məqsədi üçün Azərbaycanda yaradılmış məhdud məsuliyyətli cəmiyyətdir.

“ACWA Power” enerji istehsalı və duzsuzlaşdırılmış su layihələrinin həyata keçirilməsində beynəlxalq şirkətdir.

## **AYİB Maliyyələşdirmə Xülasəsi**

105,000,000.00 ABŞ dolları

240 MVt gücündə külək elektrik stansiyası layihəsinin inkişafının maliyyələşdirilməsi üçün Borcalana 105 milyon ABŞ dollarına qədər kredit.

## **Layihənin Cəmi Dəyəri**

300,000,000.00 ABŞ dolları

## **Ekoloji və Sosial Məsələlərin Xülasəsi**

Layihə Külək sektoru və Layihənin ölçüsü, kumulyativ təsirlər və Zümrüd/ Mühüm Quş Sahələrinə yaxınlıq səbəbindən A kateqoriyalı (Ekoloji və Sosial Siyasət (ESS) 2019) və Yüksək Risk kimi təsnifatlandırılmışdır. 240 MVt gücündə külək stansiyalarının olduğu iki yaşıl sahənin və şəbəkəyə qoşulma infrastrukturunun məcmu inkişafı potensial əhəmiyyətli ƏMS riskləri, xüsusilə biomüxtəliflik, torpaq və sosial təsirlər ilə əlaqələndirilir

və AYİB-in ESS və Şüranın müzakirəsinə qədər 60 gün ərzində açıqlanmasına uyğun olaraq Ətraf Mühitə və Sosial Təsirin Qiymətləndirilməsini (ƏMSTQ) tələb edir.

ƏMSTQ, eləcə də Qeyri Texniki Xülasə (QTX), ESFP, Maraqlı Tərəfləri Cəlbətmə Planı (MTCP) və TAKÇ daxil olmaqla əlavə ƏMSTQ paketi "ACWA Power" tərəfindən cəlb edilmiş beynəlxalq Məsləhətçi tərəfindən işlənilib hazırlanmış və 20 may 2022-ci il tarixində "ACWA Power" və AYİB-in internet saytlarında açıqlanmışdır.

Layihənin veb-saytı: [Azərbaycan Külək Elektrik Stansiyası \(acwapower.com\)](http://acwapower.com)

AYİB veb-saytı: [Azərbaycan Abşeron-Xızı KES \(Azerbaijan Absheron-Khizi WPP\) \(ebrd.com\)](http://ebrd.com)

AYİB-in Ətraf Mühitə və Sosial Təhlili (ƏMST) müstəqil Ətraf Mühitə və Sosial Məsləhətçisi tərəfindən həyata keçirilir və ƏMSTQ-nin nəzərdən keçirilməsini və boşluqların təhlilini, Layihədən və əlaqədar infrastrukturdan kumulyativ təsirlərin qiymətləndirilməsini, torpaqların alınması və külək stansiyalarının istismarı nəticəsində yaranan icma və yaşayış vasitələrinə təsirləri, tikinti və istismar zamanı sosial, əmək və təhlükəsizlik aspektlərini, eləcə də təchizat zəncirinin idarə edilməsi məsələləri əhatə edir. ƏMST həmçinin quşların toqquşması riskinin qiymətləndirilməsi əsasında oritofaunaya potensial təsirləri və təsirin azaldılması tədbirlərinə ehtiyacı nəzərdən keçirir.

Layihə Xülasəsi ƏMST-nin tamamlanmasından sonra yenilənəcəkdir.

## Texniki Əməkdaşlıq

Nəzərdə tutulmayıb

## Əlavəlilik

*Maliyyələşdirmə strukturu:* Bank, xüsusən COVID-19 pandemiyasının səbəb olduğu məhdud likvidlik nəzərə alınmaqla və Azərbaycanda bərpa olunan enerji layihələrinin özəl maliyyələşdirilməsində ilklərdən olması baxımından, bu böyük infrastruktur layihəsi üçün yerli bazarda mövcud olmayan şərtlərlə uzunmüddətli maliyyələşdirmənin təmin edilməsində əlavədir.

*Strategiya, sektor, institusional və ya tənzimləyici dəyişiklik:* Bank Azərbaycanda strategiya dialoqunun inkişafında fəal iştirak edir. Layihə ölkənin bərpa olunan enerji sektoru üçün önəmli mərhələdir və bərpa olunan mənbələrin gələcək inkişafı üçün pilot rolunu oynayaraq onun yaşıl gündəmini daha da irəli aparacaqdır.

## Şirkətlə Əlaqə

Cavid Əlifli

[jalifli@acwapower.com](mailto:jalifli@acwapower.com)

+994 12 465 99 38

[www.acwapower.com](http://www.acwapower.com)

ACWA Power Azərbaycan ofisi, Landmark Biznes Mərkəzi III, Nizami küçəsi 90A, Bakı, Azərbaycan

## Keçidin öyrənilməsi

Keçid təsirinin qiymətləndirilməsi ilə bağlı AYİB-in yanaşmasına dair əlavə məlumatları [buradan](#) əldə edə bilərsiniz.

## Biznes imkanları

Biznes imkanları və ya satınalma məsələləri ilə bağlı sifarişçi şirkətlə əlaqə saxlayın.

AYİB ilə (satınalmadan sair mövzuda) biznes imkanları üçün aşağıdakı vasitələrlə əlaqə saxlayın:

Tel: +44 20 7338 7168

E-poçt: [projectenquiries@ebrd.com](mailto:projectenquiries@ebrd.com)

Dövlət sektoru layihələri ilə bağlı [AYİB Satınalmalar](#) səhifəsinə daxil olun:

Tel: +44 20 7338 6794

E-poçt: [procurement@ebrd.com](mailto:procurement@ebrd.com)

## Ümumi müraciətlər

Xüsusi müraciətlər [AYİB Müraciət blankı](#) vasitəsilə edilə bilər.

## Ətraf Mühit və Sosial Siyasət (ƏMSS)

[ƏMSS](#) və müvafiq Fəaliyyət tələbləri (FT-lər) AYİB-in "ətraf mühitin mühafizəsi sahəsində düzgün və dayanıqlı inkişaf" strategiyasının təşviqi öhdəliyinin icra metodlarını müəyyənləşdirir. ƏMSS-yə və FT-lərə müştərilərin ictimai məlumat və məsləhət üzrə dövlət qanunlarının tətbiq olunan tələblərinə cavab vermək, eləcə də maraqlı tərəflərin, xüsusilə də müştərinin və layihənin ətraf mühit və sosial göstəricilər sahəsində narahatlıqlarını və şikayətlərini qəbul etmək və həllini sürətləndirmək üçün şikayətlərin baxılması mexanizminin müəyyən edilməsi üçün xüsusi müddəalar daxildir. AYİB əlavə olaraq layihənin ətraf mühit və sosial risklərinin və təsirlərinin xarakterinə və miqyasına uyğun olaraq müştərilərindən layihələrdə yaranan risk və təsirlər barədə müvafiq məlumatları açıqlamağı və ya maraqlı tərəflərlə hərtərəfli məsləhətləşmə aparmağı və onların düşüncələrini nəzərə alaraq onlara cavab verməyi tələb edir.

AYİB-in bu sahədə təcrübələrinə dair ətraflı məlumat [ƏMSS](#) səhifəsində verilmişdir.

## Düzgünlük və Uyğunluq

AYİB-in Uyğunluq üzrə Baş direktorunun Ofisi (UBDO) yaxşı idarəetməni təşviq edir və Bankın bütün əməliyyatlarında qabaqcıl beynəlxalq təcrübələrə uyğun olaraq ən yüksək düzgünlük standartlarının tətbiqini təmin edir. Layihələrin icrası zamanı qeyri-məqbul düzgünlük və ya reputasiya ilə bağlı risklərə yol verməmək üçün Bank bütün müştərilərinin düzgünlük sahəsində hüquqi yoxlamasını aparır. Bank hesab edir ki, layihələrin qiymətləndirilməsi və təsdiqlənməsi mərhələlərində problemlərin müəyyən və həll edilməsi Bank əməliyyatlarının düzgünlüyünün təmin olunması üçün ən effektiv üsuldur. UBDO bu qabaqlayıcı tədbirlərdə mühüm rol oynayır və eləcə də investisiya qoyuluşundan sonra layihələrin düzgünlük sahəsində risklərinə nəzarətdə kömək edir.

UBDO həmçinin AYİB-in maliyyələşdirdiyi layihələrdə saxtakarlıq, korrupsiya və qeyri-məqbul davranışla bağlı iddiaların araşdırılmasına görə məsuliyyət daşıyır. Bankın daxilində və ya xaricində saxtakarlıq və ya korrupsiya halları ilə bağlı şübhəsi olan hər bir şəxs [compliance@ebrd.com](mailto:compliance@ebrd.com) e-poçt ünvanı vasitəsilə Uyğunluq üzrə Baş direktora yazılı şəkildə müraciət etməlidir. Məruzə olunan bütün məsələlər UBDO tərəfindən araşdırılacaqdır. Bütün müraciətlər, o cümlədən anonim müraciətlər nəzərdən keçiriləcəkdir. Müraciətlər Bankda istifadə olunan və ya Bankın fəaliyyət göstərdiyi ölkələrin dilində edilə bilər. Məlumatlar dürüst şəkildə təqdim edilməlidir.

## İnformasiya Əlçatanlığına dair Siyasət (İƏS)

İƏS AYİB-in informasiyanı açıqlama qaydasını və 1 yanvar 2020-ci il tarixindən etibarən qüvvəyə mindikdən sonra bankın strategiya, siyasət və əməliyyatları sahəsində maariflənməni və anlayışı artırmaq üçün maraqlı tərəflərlə məsləhətləşmə qaydalarını müəyyən edir. AYİB-in veb-saytında mövcud olan məlumatları əldə etmək üçün [İnformasiya Əlçatanlığına dair Siyasət](#) səhifəsinə daxil ola bilərsiniz.

İnformasiya əldə etməklə bağlı xüsusi müraciətlər [AYİB Müraciət blankından](#) istifadə etməklə göndərilə bilər.

## Layihənin Müstəqil Hesabatlılıq Mexanizmi (LMHM)

Ətraf mühit, sosial və ya ictimai məlumatların açıqlanması ilə bağlı narahatlıqların Müştəri və ya Bankla həll edilməsi cəhdləri uğursuz olduğu təqdirdə (məs., Müştərinin Layihə səviyyəli şikayətlərinin baxılması mexanizmi və ya Bankın rəhbərliyinə birbaşa müraciət vasitəsilə) fiziki şəxslər və təşkilatlar onları narahat edən məsələləri AYİB-in Layihənin Müstəqil Hesabatlılıq Mexanizmi (LMHM) vasitəsilə bildirə bilərlər.

LMHM zərər verdiyi ehtimal olunan (və ya zərər vermə ehtimalı olan) Layihə məsələlərini müstəqil şəkildə nəzərdən keçirir. Bu Mexanizmin məqsədi ətraf mühit, sosial və ya ictimai məlumatların açıqlanması ilə bağlı yaranan problemlərin həlli istiqamətində Layihənin maraqlı tərəfləri arasında dialoqu dəstəkləmək, Bankın özünün [Ətraf Mühit və Sosial Siyasətinə](#) və ya [İnformasiya Əlçatanlığına dair Siyasətinin](#) Layihəyə aid müddəalarına əməl edib-etmədiyini müəyyən etmək və Bankın gələcəkdə uyğunsuzluq hallarına yol verməməsi üçün aidiyyəti üzrə bu siyasətlərə riayət olunmama hallarını aradan qaldırmaqdır.

LMHM və onun səlahiyyətləri haqqında daha ətraflı məlumat əldə etmək, [Yenidən baxılması üçün müraciətin](#) qaydalarını öyrənmək üçün [Layihənin Müstəqil Hesabatlılıq Mexanizminin veb-səhifəsinə](#) daxil olmağınız və ya LMHM və müraciət etmək barədə təlimat və əlavə məlumat əldə etmək üçün [ipam@ebrd.com](mailto:ipam@ebrd.com) e-poçt vasitəsilə LMHM ilə əlaqə saxlamağınız xahiş olunur.